

[For use in daily upaasana]
ಶ್ರೀ ಅಮೋಘ ಶಿವಕವಚಂ

ಓಂ ಅಸ್ಯ ಶ್ರೀಶಿವಕವಚಸ್ತೋತ್ರಮಹಾಮಂತ್ರಸ್ಯ ಬ್ರಹ್ಮಾ ಋಷಿಃ
ಅನುಷ್ಟುಪ್ ಛಂದಃ, ಶ್ರೀಸದಾಶಿವರುದ್ರೋದೇವತಾ, ಶ್ರೀಂ ಹ್ರೀಂ ಕ್ಲೀಂ
ಬೀಜಂ, ಹ್ರೀಂ, ಶಕ್ತಿಃ ರಂ ಕೀಲಕಂ, ಶ್ರೀ ಸದಾಶಿವ ಪ್ರೀತ್ಯರ್ಥೇ
ಶಿವಕವಚಸ್ತೋತ್ರ ಜಪೇ ವಿನಿಯೋಗಃ |

|| ಧ್ಯಾನಮ್ ||

ವಜ್ರದಂಷ್ಟ್ರಂ ತ್ರಿನಯನಂ ಕಾಲಕಂಠಮರಿಂದಮಂ |
ಸಹಸ್ರಕರಮತ್ಯುಗ್ರಂ ವಂದೇ ಶಂಭುಮುಮಾಪತಿಂ ||

ಅತಃ ಪರಂ ಸರ್ವಪುರಾಣಗುಹ್ಯಂ
ನಿಃಶೇಷಪಾಪೌಘಹರಂ ಪವಿತ್ರಂ |
ಜಯಪ್ರದಂ ಸರ್ವವಿಪತ್ಯಮೋಚನಂ
ವಕ್ಷ್ಯಾಮಿ ಶೈವಂ ಕವಚಂ ಹಿತಾಯ ತೇ ||

ಮಂತ್ರ

|| ಋಷಭ ಉವಾಚ ||

ನಮಸ್ಕೃತ್ಯ ಮಹಾದೇವಂ ವಿಶ್ವವ್ಯಾಪಿನಮೀಶ್ವರಂ |
ವಕ್ಷ್ಯೇ ಶಿವಮಯಂ ವರ್ಮ ಸರ್ವರಕ್ಷಾಕರಂ ನೃಣಾಂ || 1 ||

ಶುಚೌದೇಶೇ ಸಮಾಸೀನೋ ಯಥಾವತ್ಕಲ್ಪಿತಾಸನಃ |
ಜಿತೇಂದ್ರಿಯೋ ಜಿತಪ್ರಾಣಶ್ಚಿಂತಯೇಚ್ಛಿವಮವ್ಯಯಂ || 2 ||

ಹೃತ್ಪುಂಡರೀಕಾಂತರಸನ್ನಿವಿಷ್ಟಂ
ಸ್ವತೇಜಸಾ ವ್ಯಾಪ್ತನಭೋಽವಕಾಶಂ |
ಅತೀಂದ್ರಿಯಂ ಸೂಕ್ಷ್ಮಮನಂತಮಾದ್ಯಂ
ಧ್ಯಾಯೇತ್ ಪರಾನಂದಮಯಂ ಮಹೇಶಂ || 3 ||

ಧ್ಯಾನಾವಧೂತಾಽಖಿಲಕರ್ಮಬಂಧ—
ಶ್ಚಿರಂ ಚಿದಾನಂದ ನಿಮಗ್ನ ಚೇತಾಃ
ಷಡಕ್ಷರ ನ್ಯಾಸ ಸಮಾಹಿತಾತ್ಮಾ
ಶೈವೇನ ಕುರ್ಯಾತ್ಕವಚೇನ ರಕ್ಷಾಂ || 4 ||

ಮಾಂ ಪಾತು ದೇವೋಽಖಿಲದೇವತಾತ್ಮಾ
ಸಂಸಾರಕೂಪೇ ಪತಿತಂ ಗಭೀರೇ |
ತನ್ನಾಮ ದಿವ್ಯಂ ವರಮಂತ್ರಮೂಲಂ
ಧುನೋತು ಮೇ ಸರ್ವಮಘಂ ಹೃದಿಸ್ಥಂ || 5 ||

ಸರ್ವತ್ರ ಮಾಂ ರಕ್ಷತು ವಿಶ್ವಮೂರ್ತಿಃ
ಜ್ಯೋತಿರ್ಮಯಾನಂದಘನಶ್ಚಿದಾತ್ಮಾ |
ಅಣೋರಣೀಯಾನುರು ಶಕ್ತಿರೇಕಃ
ಸ ಈಶ್ವರಃ ಪಾತು ಭಯಾದಶೇಷಾತ್ || 6 ||

ಯೋ ಭೂಸ್ವರೂಪೇಣ ಬಿಭರ್ತಿ ವಿಶ್ವಂ
ಪಾಯಾತ್ಸಭೂಮೇರ್ಗಿರಿಶೋಽಷ್ಟಮೂರ್ತಿಃ |
ಯೋಽಪಾಂ ಸ್ವರೂಪೇಣ ನೃಣಾಂ ಕರೋತಿ
ಸಂಜೀವನಂ ಸೋಽವತು ಮಾಂ ಜಲೇಭ್ಯಃ || 7 ||

ಕಲ್ಪಾವಾಸನೇ ಭುವನಾನಿ ದಗ್ಧಾಽ
ಸರ್ವಾಣಿ ಯೋ ನೃತ್ಯತಿ ಭೂರಿಲೀಲಃ |
ಸ ಕಾಲರುದ್ರೋಽವತು ಮಾಂ ದವಾಽಗ್ನೇಃ
ವಾತ್ಯಾದಿಭೀತೇರಖಿಲಾಚ್ಚ ತಾಪಾತ್

|| 8 ||

ಪ್ರದೀಪ್ತ ವಿದ್ಯುತ್ಕನಕಾವಭಾಸೋ
ವಿದ್ಯಾವರಾಭೀತಿ ಕುಠಾರ ಪಾಣಿಃ |
ಚತುರ್ಮುಖಸ್ತತ್ಪುರುಷಸ್ತ್ರಿನೇತ್ರಃ
ಪ್ರಾಚ್ಯಾಂ ಸ್ಥಿತೋ ರಕ್ಷತು ಮಾಮಜಸ್ರಂ

|| 9 ||

ಕುಠಾರ ಖೇಟಾಂಕುಶಪಾಶಶೂಲ
ಕಪಾಲಮಾಲಾಗ್ನಿ ಕಣಾನ್‌ದಧಾನಃ
ಚತುರ್ಮುಖೋ ನೀಲರುಚಿಸ್ತ್ರೀನೇತ್ರಃ
ಪಾಯಾದಘೋರೋ ದಿಶಿ ದಕ್ಷಿಣಸ್ಯಾಂ

|| 10 ||

ಕುಂದೇಂದು ಶಂಖಸ್ಫಟಿಕಾವಭಾಸೋ
ವೇದಾಕ್ಷಮಾಲಾ ವರದಾಭಯಾಂಕಃ |
ತ್ಯಕ್ತ್ವಶ್ಚತುರ್ವಕ್ತ್ರ ಉರುಪ್ರಭಾವಃ
ಸದ್ಯೋಽಧಿಜಾತೋಽವತು ಮಾಂ ಪ್ರತೀಚ್ಯಾಂ

|| 11 ||

ವರಾಕ್ಷಮಾಲಾಽಭಯಟಂಕಹಸ್ತಃ
ಸರೋಜಕಿಂಜಲ್ಕ ಸಮಾನವರ್ಣಃ |
ತ್ರಿಲೋಚನಶ್ಚಾರು ಚತುರ್ಮುಖೋ ಮಾಂ
ಪಾಯಾದುದೀಚ್ಯಾಂ ದಿಶಿ ವಾಮದೇವಃ

|| 12 ||

ವೇದಾಭಯೇಷ್ವಾಂಕುಶ ಟಂಕಪಾಶ
ಕಪಾಲ ಧಕ್ಕಾಕ್ಷರ ಶೂಲಪಾಣಿಃ |
ಸಿತದ್ಯುತಿಃ ಪಂಚಮುಖೋಽವತಾನ್ಮಾ
ಮೀಶಾನ ಊರ್ಧ್ವಂ ಪರಮಪ್ರಕಾಶಃ

|| 13 ||

ಮೂರ್ಧಾನಮವ್ಯಾನ್ಮಮ ಚಂದ್ರಮೌಲಿಃ
ಫಾಲಂ ಮಮಾವ್ಯಾದಧ ಫಾಲನೇತ್ರಃ |
ನೇತ್ರೇ ಮಮಾವ್ಯಾಧ್ಭಗನೇತ್ರಹಾರೀ
ನಾಸಾಂ ಸದಾ ರಕ್ಷತು ವಿಶ್ವನಾಥಃ

|| 14 ||

ಪಾಯಾಚ್ಛ್ರುತಿ ಮೇ ಶ್ರುತಿಗೀತಕೀರ್ತಿಃ
ಕಪೋಲಮವ್ಯಾತ್ಸತತಂ ಕಪಾಲೀ |
ವಕ್ತ್ರಂ ಸದಾ ರಕ್ಷತು ಪಂಚವಕ್ತ್ರೋ
ಜಿಹ್ವಾಂ ಸದಾ ರಕ್ಷತು ವೇದಜಿಹ್ವಃ

|| 15 ||

ಕಂಠಂ ಗಿರೀಶೋಽವತು ನೀಲಕಂಠಃ
ಪಾಣಿದ್ವಯಂ ಪಾತು ಪಿನಾಕಪಾಣಿಃ |
ದೋರ್ಮೂಲಮವ್ಯಾನ್ಮಮ ಧರ್ಮ ಬಾಹು—
ವರ್ಕ್ಷಸ್ಥಲಂ ದಕ್ಷಮಖಾಂತಕೋಽವ್ಯಾತ್

|| 16 ||

ಮಮೋದರಂ ಪಾತು ಗಿರೀಂದ್ರಧನ್ವಾ
ಮಧ್ಯಂ ಮಮಾವ್ಯಾನ್ಮದನಾಂತಕಾರೀ |
ಹೇರಂಬ ತಾತೋ ಮಮ ಪಾತು ನಾಭಿಂ
ಪಾಯಾತ್ಮಟಿಂ ಧೂರ್ಜಟಿರೀಶ್ವರೋ ಮೇ

|| 17 ||

ಸ್ಮರಾರಿರವ್ಯಾನ್ ಮಮ ಗುಹ್ಯದೇಶಂ
ಪೃಷ್ಠಂ ಸದಾ ರಕ್ಷತು ಪಾರ್ವತೀಶಃ |
ಊರುದ್ವಯಂ ಪಾತು ಕುಬೇರಮಿತ್ರೋ
ಜಾನುದ್ವಯಂ ಮೇ ಜಗದೀಶ್ವರೋಽವ್ಯಾತ್ |
ಜಂಘಾಯುಗಂ ಪುಂಗವಕೇತುರವ್ಯಾತ್
ಪಾದೌ ಮಮಾವ್ಯಾತ್ಸುರವಂದ್ಯ ಪಾದಃ

|| 18 ||

ಮಹೇಶ್ವರಃ ಪಾತು ದಿನಾದಿಯಾಮೇ
ಮಾಂ ಮಧ್ಯಯಾಮೇಽವತು ವಾಮದೇವಃ |
ತ್ರಿಲೋಚನಃ ಪಾತು ತೃತೀಯಯಾಮೇ
ವೃಷಧ್ವಜಃ ಪಾತು ದಿನಾಂತ್ಯಯಾಮೇ

|| 19 ||

ಪಾಯಾನ್ನಿಶಾದೌ ಶಶಿಶೇಖರೋ ಮಾಂ
ಗಂಗಾಧರೋ ರಕ್ಷತು ಮಾಂ ನಿಶೀಥೇ |
ಗೌರೀಪತಿಃ ಪಾತು ನಿಶಾಽವಸಾನೇ
ಮೃತ್ಯುಂಜಯೋ ರಕ್ಷತು ಸರ್ವಕಾಲಂ

|| 20 ||

ಅಂತಃಸ್ಥಿತಂ ರಕ್ಷತು ಶಂಕರೋ ಮಾಂ
ಸ್ಥಾಣುಃ ಸದಾ ಪಾತು ಬಹಿಃ ಸ್ಥಿತಂ ಮಾಂ |
ತದಂತರೇ ಪಾತು ಪತಿಃ ಪಶೂನಾಂ
ಸದಾಶಿವೋ ರಕ್ಷತು ಮಾಂ ಸಮಂತಾತ್

|| 21 ||

ತಿಷ್ಠಂತಮವ್ಯಾಧ್ಭವನೈಕನಾಥಃ
ಪಾಯಾದ್ವ್ರಜಂತಂ ಪ್ರಮಥಾಧಿನಾಥಃ |
ವೇದಾಂತವೇದ್ಯೋಽವತು ಮಾಂ ನಿಷಣ್ಣಂ
ಮಾಮವ್ಯಯಃ ಪಾತು ಶಿವಃ ಶಯಾನಂ

|| 22 ||

ಮಾರ್ಗೇಷು ಮಾಂ ರಕ್ಷತು ನೀಲಕಂಠಃ
ಶೈಲಾದಿದುರ್ಗೇಷು ಪುರತ್ರಯಾಽರಿಃ |
ಅರಣ್ಯವಾಸಾದಿ ಮಹಾಪ್ರವಾಸೇ
ಪಾಯಾನ್ಮೃಗವ್ಯಾಧ ಉದಾರಶಕ್ತಿಃ

|| 23 ||

ಕಲ್ಪಾಂತಕಾಲೋಗ್ರಪಟುಪ್ರಕೋಪಃ
ಸ್ಫುಟಾಽಽಟ್ಟಹಾಸೋಚ್ಚಲಿತಾಂಡಕೋಶಃ |
ಘೋರಾರಿ ಸೇನಾಽರ್ಣವದುರ್ನಿವಾರ
ಮಹಾಭಯಾದ್ರಕ್ಷತು ವೀರಭದ್ರಃ

|| 24 ||

ಪತ್ತ್ಯಶ್ವ ಮಾತಂಗ ರಥಾವರೂಢಿನೀ
ಸಹಸ್ರ ಲಕ್ಷಾಽಯುತಕೋಟಿಭೀಷಣಂ |
ಅಕ್ಷೌಹಿಣೀನಾಂ ಶತಮಾತತಾಯಿನಾಂ
ಛಿಂದ್ಯಾನ್ಮೃಡೋ ಘೋರಕುಠಾರಧಾರಯಾ

|| 25 ||

ನಿಹಂತು ದಸ್ಯೂನ್ಪ್ರಲಯಾಽನಲಾರ್ಚಿಃ
ಜ್ವಲತ್ತಿಶೂಲಂ ತ್ರಿಪುರಾಂತಕಸ್ಯ |
ಶಾರ್ದೂಲ ಸಿಂಹರ್ಕ್ಷ ವೃಕಾದಿಹಿಂಸ್ರಾನ್
ಸಂತ್ರಾಸಯತ್ಪೀಶಧನುಃ ಪಿನಾಕಃ

|| 26 ||

ದುಃಸ್ವಪ್ನ ದುಃಶಕುನ ದುರ್ಗತಿದೌರ್ಮನಸ್ಯ
 ದುರ್ಭಿಕ್ಷ ದುರ್ವ್ಯಸನ ದುಃಸಹ ದುರ್ಯಶಾಂಸಿ |
 ಉತ್ಪಾತತಾಪ ವಿಷಭೀತಿಮಸದ್ಗ್ರಹಾರ್ತಿಂ
 ವ್ಯಾಧೀಂಶ್ಚ ನಾಶಯತು ಮೇ ಜಗತಾಮಧೀಶಃ || 27 ||

ಓಂ ನಮೋ ಭಗವತೇ ಸದಾಶಿವಾಯ, ಸಕಲ ತತ್ತ್ವಾತ್ಮಕಾಯ, ಸರ್ವ
 ಮಂತ್ರ ಸ್ವರೂಪಾಯ, ಸರ್ವಯಂತ್ರಾಧಿಷ್ಠಿತಾಯ, ಸರ್ವತಂತ್ರ
 ಸ್ವರೂಪಾಯ, ಸರ್ವತತ್ತ್ವವಿದೂರಾಯ, ಬ್ರಹ್ಮರುದ್ರಾವತಾರಿಣೇ,
 ನೀಲಕಂಠಾಯ, ಪಾರ್ವತೀಮನೋಹರಪ್ರಿಯಾಯ, ಸೋಮಸೂರ್ಯಾಗ್ನಿ
 ಲೋಚನಾಯ, ಭಸ್ಮೋದ್ಧೂಲಿತ ವಿಗ್ರಹಾಯ, ಮಹಾಮುಣಿ
 ಮುಕುಟಧಾರಣಾಯ, ಮಾಣಿಕ್ಯಭೂಷಣಾಯ ಸೃಷ್ಟಿಸ್ಥಿತಿಪ್ರಲಯಕಾಲ
 ರೌದ್ರಾವತಾರಾಯ, ದಕ್ಷಾಧ್ವರ ಧ್ವಂಸಕಾಯ, ಮಹಾಕಾಲಭೇದನಾಯ,
 ಮೂಲಾಧಾರೈಕ ನಿಲಯಾಯ, ತತ್ತ್ವಾತೀತಾಯ, ಗಂಗಾಧರಾಯ,
 ಸರ್ವದೇವಾದಿದೇವಾಯ, ಷಡಾಶ್ರಯಾಯ, ವೇದಾಂತಸಾರಾಯ,
 ತ್ರಿವರ್ಗಸಾಧನಾಯ, ಅನಂತಕೋಟಿ ಬ್ರಹ್ಮಾಂಡ ನಾಯಕಾಯ, ಅನಂತ,
 ವಾಸುಕಿ, ತಕ್ಷಕ, ಕಾರ್ಕೋಟಕ, ಶಂಖ, ಗುಲಿಕ, ಪದ್ಮ ಮಹಾಪದ್ಮೇತಿ
 ಅಷ್ಟಮಹಾನಾಗಕುಲಭೂಷಣಾಯ, ಪ್ರಣವಸ್ವರೂಪಾಯ, ಚಿದಾಕಾಶಾಯ,
 ಆಕಾಶ, ದಿಕ್ ಸ್ವರೂಪಾಯ, ಗ್ರಹನಕ್ಷತ್ರವಾಲಿನೇ, ಸಕಲಾಯ,
 ಕಲಂಕರಹಿತಾಯ, ಸಕಲಲೋಕೈಕಕರ್ತೃ, ಸಕಲಲೋಕೈಕಭರ್ತೃ, ಸಕಲ
 ಲೋಕೈಕ ಸಂಹರ್ತೃ, ಸಕಲ ಲೋಕೈಕ ಗುರವೇ, ಸಕಲ ಲೋಕೈಕಸಾಕ್ಷಿಣೇ,
 ಸಕಲನಿಗಮಗುಹ್ಯಾಯ, ಸಕಲವೇದಾಂತಪಾರಗಾಯ, ಸಕಲ
 ಲೋಕೈಕವರಪ್ರದಾಯ, ಸಕಲಲೋಕೈಕ ಶಂಕರಾಯ, ಸಕಲ ದುರಿತಾರ್ತಿ
 ಭಂಜನಾಯ, ಸಕಲಜಗದಭಯಂಕರಾಯ |

ಶಶಾಂಕಶೇಖರಾಯ, ಶಾಶ್ವತನಿಜಾವಾಸಾಯ, ನಿರಾಕಾರಾಯ,
 ನಿರಾಭಾಸಾಯ, ನಿರಾಮಯಾಯ, ನಿರ್ಮಲಾಯ, ನಿರ್ಲೋಭಾಯ,
 ನಿರ್ಮದಾಯ, ನಿಶ್ಚಿಂತಾಯ, ನಿರಹಂಕಾರಾಯ, ನಿರಂಕುಶಾಯ,
 ನಿಷ್ಕಲಂಕಾಯ, ನಿರ್ಗುಣಾಯ, ನಿಷ್ಕಾಮಾಯ, ನಿರುಪಪ್ಲವಾಯ,
 ನಿರವದ್ಯಾಯ, ನಿರಂತರಾಯ, ನಿಷ್ಕಾರಣಾಯ, ನಿರಂತಕಾಯ,
 ನಿಷ್ಪ್ರಪಂಚಾಯ, ನಿಃಸಂಗಾಯ, ನಿರ್ವ್ಯಂದ್ಯಾಯ ನಿರಾಧಾರಾಯ,
 ನೀರಾಗಾಯ ನಿಷ್ಕ್ರೋಧಾಯ, ನಿರ್ಲೋಪಾಯ, ನಿಷ್ಪಾಪಾಯ
 ನಿರ್ಭಯಾಯ, ನಿರ್ವಿಕಲ್ಪಾಯ, ನಿರ್ಭೇದಾಯ, ನಿಷ್ಕ್ರಿಯಾಯ, ನಿಸ್ತುಲಾಯ,
 ನಿಃಸಂಶಯಾಯ, ನಿರಂಜನಾಯ, ನಿರುಪಮವಿಭವಾಯ,
 ನಿತ್ಯಶುದ್ಧಬುದ್ಧಮುಕ್ತಪರಿಪೂರ್ಣ ಸಚ್ಚಿದಾನಂದಾದ್ವಯಾಯ, ಪರಮಶಾಂತ
 ಸ್ವರೂಪಾಯ, ಪರಮಶಾಂತ ಪ್ರಕಾಶಾಯ, ತೇಜೋರೂಪಾಯ,
 ತೇಜೋಮಯಾಯ, ತೇಜೋಽಧಿ ಪತಯೇ, ಜಯ ಜಯ ರುದ್ರ
 ಮಹಾರುದ್ರ, ಮಹಾರೌದ್ರ, ಭದ್ರಾವತಾರ, ಮಹಾಭೈರವ, ಕಾಲಭೈರವ,
 ಕಲ್ಪಾಂತಭೈರವ, ಕಪಾಲಮಾಲಾಧರ, ಖಟ್ಟಾಂಗಚರ್ಮಖಡ್ಗಧರ,
 ಪಾಶಾಂಕುಶ ಡಮರುತ್ರಿಶೂಲ ಚಾಪಬಾಣಗದಾಶಕ್ತಿಭಿಂಡಿವಾಲ ತೋಮರ
 ಮುಸಲ ಭುಶುಂಡಿಮುದ್ಗರ ಪಾಶ ಪರಿಘಶತಘ್ನೀ ಚಕ್ರಾದ್ಯಾಯುಧ
 ಭೀಷಣಾಕಾರ, ಸಹಸ್ರಮುಖ, ದಂಷ್ಟ್ರಾಕರಾಲವದನ, ವಿಕಟಾಟ್ಟಹಾಸ,
 ವಿಸ್ಫಾಟಿತ ಬ್ರಹ್ಮಾಂಡಮಂಡಲ, ನಾಗೇಂದ್ರಕುಂಡಲ, ನಾಗೇಂದ್ರಹಾರ,
 ನಾಗೇಂದ್ರವಲಯ, ನಾಗೇಂದ್ರ ಚರ್ಮಧರ, ನಗೇಂದ್ರನಿಕೇತನ,
 ಮೃತ್ಯುಂಜಯ, ತ್ರ್ಯಂಬಕ, ತ್ರಿಪುರಾಂತಕ

ವಿಶ್ವರೂಪ, ವಿರೂಪಾಕ್ಷ, ವಿಶ್ವೇಶ್ವರ, ವೃಷಭವಾಹನ, ವಿಷವಿಭೂಷಣ,
ವಿಶ್ವತೋಮುಖ, ಸರ್ವತೋಮುಖ ಮಾಂ ರಕ್ಷ ರಕ್ಷ, ಜ್ವಲ ಜ್ವಲ, ಪ್ರಜ್ವಲ,
ಪ್ರಜ್ವಲ, ಮಹಾಮೃತ್ಯುಭಯಂ ಶಮಯ ಶಮಯ, ಅಪಮೃತ್ಯುಭಯಂ
ನಾಶಯ ನಾಶಯ, ರೋಗಭಯಂ ಉತ್ಸಾದಯೋತ್ಸಾದಯ, ವಿಷಸರ್ಪ
ಭಯಂ ಶಮಯ ಶಮಯ, ಚೋರಾನ್ ಮಾರಯ, ಮಾರಯ, ಮಮ
ಶತ್ರುನ್ ಉಚ್ಚಾಟಯೋಚ್ಚಾಟಯ |

ತ್ರಿಶೂಲೇನ ವಿದಾರಯ ವಿದಾರಯ, ಕುಠಾರೇಣ ಭಿಂಧಿ ಭಿಂಧಿ, ಖಡ್ಗೇನ
ಭಿಂಧಿ ಭಿಂಧಿ, ಖಟ್ಟಾಂಗೇನ ವಿಪೋಧಯ ವಿಪೋಧಯ, ಮಮ ಪಾಪಂ
ಶೋಧಯ ಶೋಧಯ, ಮುಸಲೇನ ನಿಷ್ಪೇಷಯ ನಿಷ್ಪೇಷಯ, ಬಾಣೈಃ
ಸಂತಾಡಯ ಸಂತಾಡಯ, ಯಕ್ಷ ರಕ್ಷಾಂಸಿ ಭೀಷಯ, ಭೀಷಯ,
ಅಶೇಷಭೂತಾನ್ ವಿದ್ರಾವಯ ವಿದ್ರಾವಯ, ಕೂಷ್ಮಾಂಡಭೂತ ವೇತಾಲ
ಮಾರೀಗಣ ಬ್ರಹ್ಮರಾಕ್ಷಸಗಣಾನ್ ಸಂತ್ರಾಸಯ, ಸಂತ್ರಾಸಯ | ಮಮ
ಅಭಯಂ ಕುರು, ಕುರು, ನರಕಭಯಾನ್ ಮಾಂ ಉದ್ಧರ ಉದ್ಧರ ವಿತ್ರಸ್ತಂ
ಮಾಂ ಆಶ್ವಾಸಯ ಆಶ್ವಾಸಯ ಅಮೃತಕಟಾಕ್ಷವೀಕ್ಷಣೇನ ಮಾಂ ಆಲೋಕಯ
ಆಲೋಕಯ, ಸಂಜೀವಯ ಸಂಜೀವಯ, ಕ್ಷುತೌತೃಷ್ಣಾರ್ತಂ ಮಾಂ
ಆಪ್ಯಾಯಯ ಆಪ್ಯಾಯಯ, ದುಃಖಾತುರಂ ಮಾಂ ಆನಂದಯ ಆನಂದಯ,
ಶಿವಕವಚೇನ ಮಾಂ ಆಚ್ಛಾದಯ ಆಚ್ಛಾದಯ, ಹರ ಹರ, ಮೃತ್ಯುಂಜಯ,
ತ್ಯಂಬಕ, ಸದಾಶಿವ, ಪರಮಶಿವ ನಮಸ್ತೇ ನಮಸ್ತೇ, ನಮಃ ||
